

# فہم سترن

از

جناب ذوقی شاہ صاحب

ہر کلام اپنے کلیم کے کمالات معنوی کا آئینہ ہے۔ ہر کلام اپنے کلیم کی رفعتِ شانِ فضیلت علمی و وسعتِ نظر اور خصوصیات ذاتی کی جانب رہنمائی کرتا ہے لیکن اس رہنمائی سے ہر کس و ہر کس یکساں طور پر فائدہ نہیں اٹھا سکتا، فائدہ اٹھانے کے لئے انسان میں ایک گونہ اہلیت کی ضرورت ہے کہی فن کی کتاب کا مطالعہ کیجئے، جب تک اس فن سے آپ کو کسی قدر مناسبت نہ ہوگی جب تک اس فن کے مبادیات سے آپ کافی حد تک آگاہ نہ ہوں گے، جب تک ایک اہلیت خاص آپ میں اس کتاب سے فائدہ اٹھانے کی حاصل نہ ہو جائے گی آپ اس کتاب سے کیا حتمہ مستفید نہ ہو سکیں گے، ایک طب کی کتاب کا حق جس خوبی سے ایک طبیب ادا کر سکتا ہے وہ شخص جو طب سے نا آشنا ہے ہرگز نہ ادا کر سکے گا۔ طلب علم کے لئے اگر کتاب کا صرف کتاب ہونا ہی کافی ہوتا تو تبدیوں کو منتھیوں کی کتابوں کا مطالعہ اتنا ہی مفید ثابت ہوتا جتنا کہ <sup>فہم سترن</sup> <sup>فہم سترن</sup> کو۔ حالانکہ ایسا نہیں ہوتا۔ ہر جماعت کے طلباء کے لئے ان کی استعداد کو ملحوظ رکھ کر کورس تجویز کیا جاتا ہے اور اس تخصیص و تقسیم کا لحاظ نہ رکھنا نہ صرف غیر مفید بلکہ بااوقات مضر ثابت ہوتا ہے۔ صرف طلب علم ہی پر موقوف نہیں۔ بلکہ زندگی کے ہر شعبہ میں کسی چیز کے مفید یا غیر مفید، مضر یا غیر مضر ہونے میں اہلیت کو بہت کچھ دخل ہے۔ آپ ایک تلوار کسی نا اہل کے ہاتھ میں دیدیجئے، روپیہ کسی نا اہل کی جیب میں ڈال دیجئے، حکومت کسی نا اہل کے حوالہ کر دیجئے۔ پھر دیکھئے کیا نتائج نظر آتا ہے۔

اس مناسبت کے علاوہ ایک اور چیز بھی ہے جو کسی تصنیف کے مضامین و مطالب پر حاوی ہونے میں زیادہ مدد و معاون اور بصیرت مطلوبہ کے حصول میں زیادہ کارآمد ثابت ہوتی ہے، وہ مصنف کی ذات کے متعلق کسی قدر آگاہی ہے، اگر آپ مصنف کی طبیعت کی افتاد، اس کے انداز بیان، اس کے ذاتی رجحانات اس کے مزاج کی سنجیدگی و منانت یا شوخی اور چلبلی پن سے واقف ہیں۔ اور جس فن کی تصنیف کا آپ مطالعہ فرما رہے ہیں۔ اس فن سے بھی آپ کچھ مناسبت رکھتے ہیں تو یقیناً اس تصنیف سے آپ زیادہ لطف اور زیادہ نفع اٹھا سکتے ہیں نسبت اس شخص کے جو اس فن سے تو کس قدر مناسبت رکھتا ہے مگر خصوصیات مصنف کا عارف نہیں۔

یہ سب لکرتین چیزیں ہوں جو آپس میں ایک دوسرے سے مربوط ہیں۔

(۱) مضمون خاص سے مناسبت۔

(۲) مطالعہ کتاب۔

(۳) مصنف کے متعلق قدرے عرفان۔

ان کا ارتباط باہمی اور آپس میں ایک دوسرے پر منحصر ہوتا ہے جس کے لئے سخت مشکل

پیدا کرتا ہے، مناسبت کے بغیر مطالعہ کتاب بے سود ہے اور مطالعہ کے بغیر مناسبت نہیں پیدا

ہوتی تصنیف پر عبور حاصل کئے بغیر مصنف کی ذاتی خصوصیات سمجھ میں نہیں آتیں اور مصنف کے

ذاتی خصوصیات سمجھے بغیر کوئی طالب العلم تصنیف کی گہرائیوں میں نہیں اتر سکتا۔ ایسی صورت میں ایک

مبتدی جو ان تینوں باتوں سے محروم ہے، جس کے ہاتھ میں زنجیر کی ان تین کڑیوں میں سے ایک بھی

نہیں کیونکہ، اپنے مقصود تک رسائی پاسکتا ہے؟ ایک چوتھی کڑی ایجاد کرنے کی ضرورت پیش

آئے گی۔ جو ان تین کڑیوں اور طالب العلم کے درمیان بہ آسانی واسطہ بن سکے۔ اس چوتھی

کڑی کا نام استاد ہے جس کے بغیر طالب علم کا حصول مراد تک پہنچنا محال ہے۔ تقہیم قرآن عیسیٰ میں یہی نکتہ ضرورت نبوت کو ظاہر کرتا ہے۔

کلام الہی سے بھی سب یحسان طور پر فائدہ نہیں اٹھا سکتے۔ یہاں بھی ع  
لبعض راہادی و بعض راہمنسل

کا مضمون پیش آتا ہے حق تعالیٰ خود فرماتا ہے۔

يُضِلُّ بِهٖ كَثِيْرًا وَيَهْدِيْ بِهٖ كَثِيْرًا  
وَمَا يُضِلُّ بِهٖ اِلَّا الْفٰسِقِيْنَ (۲: ۲۶)

دو گمراہ کرتا ہے ساتھ اس کے بہتوں کو اور راہ دکھاتا  
ہے ساتھ اس کے بہتوں کو۔ اور نہیں گمراہ کرتا ساتھ  
اس کے مگر فاسقوں کو۔

صاف فرما دیا گیا ہے کہ جہاں قرآن سے لوگ بکثرت ہدایت پاتے ہیں وہاں بکثرت اس  
لوگ گمراہ بھی ہو جاتے ہیں۔ اور اس کی بھی صراحت فرمادی گئی ہے کہ گمراہ وہی ہوتے ہیں جن کے  
دل فسق و فجور کی نجاست سے آلودہ ہوں۔ پھر ایک دوسرے موقع پر اللہ تعالیٰ فرماتا ہے  
وَ اِذَا قَرَأْتَ الْقُرْاٰنَ جَعَلْنَا بَيْنَكَ  
وَبَيْنَ الَّذِيْنَ لَا يُؤْمِنُوْنَ بِالْاٰخِرَةِ  
حِجَابًا مَّسْجُوْرًا ۗ وَ جَعَلْنَا عَلٰی قُلُوْبِهِمْ  
اَكِنَّةً اَنْ يَّفْقَهُوْهُ ۗ وَ اِذَا اَنْهٰرُوْا قُرْاٰ-

اور جب آپ قرآن پڑھتے ہیں تو ہم آپ کے اور  
جو لوگ آخرت پر ایمان نہیں رکھتے ان کے دین  
ایک پردہ مستور حال کر دیتے ہیں۔ اور ہم ان کے  
دلوں پر حجاب ڈال دیتے ہیں جس سے وہ اس  
(قرآن) کو سمجھ نہیں سکتے اور ان کے کانوں میں ٹپ  
لگا دیتے ہیں۔

(۱۷: ۴۵ و ۴۶)

بھلا ایسے مجبورین کو قرآن عظیم سے کیا نفع حاصل ہو سکتا ہے اور حقائق و معارف قرآنی  
پر ان کی نگاہ کیسے جا سکتی ہے اللہ تعالیٰ یہ بھی فرماتا ہے کہ:-

إِنَّ اللَّهَ لَا يَهْدِي الْقَوْمَ الظَّالِمِينَ      یقیناً اللہ تعالیٰ ظالم لوگوں کو ہدایت نہیں فرماتا

(۶: ۲۵)

جب ظالم لوگوں کی ہدایت کا دروازہ ہی بند کر دیا گیا ہے تو قرآن سے وہ کیونکر رہنمائی پاسکتے ہیں، ظالموں کی فہرست میں جو لوگ شامل ہیں ان کی تفصیل بھی قرآن ہی سے دریافت کر لیجئے۔

إِنَّ الشِّرْكَ لَظُلْمٌ عَظِيمٌ (۱۳: ۳۱)      دو تحقیق کہ شرک بڑا ظلم ہے

ثابت ہوا کہ شرک قرآن کے فہم اور اس سے ہدایت کے حصول میں سزاوار ہے۔ یہاں شرک جلی یا شرک خفی کی کوئی تخصیص نہیں۔ ہر شرک باعث گمراہی ہے۔

وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ (۱: ۶۵)      ”اور جو شخص اللہ کے قائم کردہ حدود سے نکل جا تو تحقیق کہ اس نے اپنی جان ظلم کیا“

وہ حدود قوانین قدرت سے متعلق ہوں، یا قوانین اخلاق سے، یا قوانین روح سے، یا قوانین شریعت سے جو شخص ان حدود سے تجاوز کرے گا۔ وہ اس اعتدال اور اس اہمیت سے محروم ہے، جو قرآن سے فائدہ اٹھانے کے لئے ضروری ہے۔

وَمَنْ أَظْلَمُ مِمَّنْ كَتَمَ شَهَادَةَ عِنْدَهُ      اور ایسے شخص سے زیادہ ظالم کون ہوگا جو ایسی شہاد  
مِنَ اللَّهِ (۱۴۰: ۲)      کا اخفا کرے جو اس کے پاس منجانب اللہ پہنچی ہو

یورپ و امریکہ کے وہ مستشرقین و مصنفین اور بزعم خود وہ محققین جو قومی ملکی اور ذاتی تعصب کی بناء پر دیدہ و دانستہ اسلام کی صورت کو منہ مٹانے کے لئے دنیا کے سامنے پیش کرتے ہیں اور آیات اللہ اور ان کی خوبوں کو چھپاتے ہیں۔ ان کے لئے بھی خزائن قرآنی کا دروازہ بند کر دیا گیا۔ ہے، لہذا جو کچھ وہ اسلام کے متعلق کہتے ہیں۔ اور کہتے ہیں اس کو اسلام اور قرآن کی

صحیح تعلیم سے کوئی واسطہ نہیں۔

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا  
أَوْ قَالَ أُوحِيَ إِلَيَّ وَلَمْ يُوحَ إِلَيْهِ  
شَيْءٌ (۹۴:۶)

اور اس شخص سے زیادہ ظالم کون ہوگا جو اللہ پر جھوٹی  
تہمت لگائے یا یوں کہے کہ مجھ پر وحی آتی ہے حالانکہ  
اس کے پاس کسی بات کی بھی وحی نہیں آتی،

اس آیت کی رو سے جو لوگ نمبر پونے کا جھوٹا دعویٰ کرتے ہیں اور غلط مشہور کرتے ہیں

کہ انہیں الہام ہوتا ہے اور اپنے جھوٹے الہامات کو بڑی آب و تاب سے شائع کرتے ہیں وہ سب کے  
سب مع اپنے حواریوں اور اپنی جماعت کے لوگوں کے قرآن کے صحیح مفہوم تک پہنچنے سے قاصر ہیں  
ان لوگوں کی غلط تفسیر اور رکیک تاویلات پر اعتما و کرنا اپنے آپ کو صحیح مگر ایسی میں ڈالنا ہے  
فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا  
لِيُضِلَّ النَّاسَ بِغَيْرِ عِلْمٍ إِنَّ اللَّهَ  
لَا يَهْدِي الْقَوْمَ الظَّالِمِينَ - (۱۳۵:۶)

پس اس سے زیادہ ظالم کون ہوگا جو اللہ پر جھوٹ  
باندھے تاکہ لوگوں کو بغیر علم کے گمراہ کرے یقیناً  
اللہ تعالیٰ ظالموں کی ہدایت نہیں فرماتا۔

غلط فتویٰ دینا اور غلط مسائل بیان کرنا اور متنبہ جانے کے بعد بھی اپنی غلطیوں پر اڑنا بھلا اللہ

پر تہمت بندی ہے جو لوگ غلط باتیں حق تعالیٰ سے منسوب کرتے ہیں۔ اور لوگوں کو گمراہ کرتے ہیں

خواہ گمراہی سیاسیات سے متعلق ہو یا اقتصادیات سے یا تمدنی امور سے عبادات میں ہو یا معاملات  
میں بہر حال اللہ کی حرام کی ہوی چیز کو اپنے جہل سے یا تابع نفس ہو کر حلال اور حلال کو حرام قرار دیدینے  
ولے ان ظالموں میں شمار کئے گئے ہیں جن سے ہدایت چھین لی گئی ہے اور مفہوم قرآن کے متعلق ان کے  
اقوال مستند نہیں۔

پس تحقیق تمہارے پاس تمہارے پروردگار کی طرف سے  
ایک کتاب واضح اور ہدایت اور رحمت آچکی ہے۔ تو اس سے  
زیادہ کون ظالم ہوگا جو ہماری ان آیتوں کو جھٹلا دے

فَقَدْ جَاءَكُمْ بَيِّنَةٌ مِّن رَّبِّكُمْ وَهُدًى  
وَرَحْمَةٌ فَمَنْ أَظْلَمُ مِمَّنْ كَذَبَ

بَيِّنَاتٍ لِّلَّهِ وَصَدَفَ عَنْهَا (۶: ۱۵۸) اور ان سے گریز کرے۔

ثابت یہ ہوا کہ ادیان باطلہ کے سبعین جو کہ قرآن کے کھلم کھلا منکر ہیں معانی قرآن کے حامل اور مفسر قرآن کسی صورت سے نہیں ہو سکتے۔ مزید غور کیجئے کہ حق تعالیٰ کیا فرماتا ہے۔

وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ فَأَعْرَضَ  
عَنْهَا وَنَسِيَ مَا قَدَّمَتْ يَدَاهُ طَائِفًا  
جَعَلْنَا عَلَى قُلُوبِهِمُ آكِنَّةً أَنْ  
يَفْقَهُوهُ وَفِي آذَانِهِمْ وَقْرًا ط  
وَإِنْ تَدْعُهُمْ إِلَى الْهُدَى فَلَنْ  
يَهْتَدُوا إِذًا أَبَدًا - (۱۸: ۱۵۷)

اور اس سے زیادہ ظالم کون ہوگا جس کو رب کی آیتوں سے نصیحت کی جائے پر وہ اس سے گردانی کرے اور اپنے ہاتھوں کے کرتوت کو بھی دل سے بھلا دے تحقیق ہمنے ایسے لوگوں کے دلوں پر پردہ ڈال دیا ہے کہ وہ سمجھ ہی نہ سکیں اور ان کے دلوں میں ڈاٹ لگا دی ہے (بدین جہ) اگر ان کو راہ راست کی جانب بلاویں تب بھی وہ سیدرات پر مرگنہ گزند آویں گے جس طرح اپنے بنائے ہوئے قوانین کے مطابق حق تعالیٰ زہر کھانے والے کو ہلاک کر دیتا ہے۔

آگ میں ہاتھ رکھنے والے کا ہاتھ جلا دیتا ہے۔ ٹھنڈے پانی سے پیاسے کی پیاس بجھا دیتا ہے، اسی طرح ضد مہت و مہرئی کبر و غرور کی وجہ سے حق بات نہ منے نصیحت قبول نہ کرنے، اور اپنی بد اعمالیوں کی پرواہ نہ کرنے سے حق تعالیٰ انسان کو قبول حق کی صلاحیت اور تفقہ فی الدین کی دولت سے ہمیشہ ہمیشہ کے لئے محروم کر دیتا ہے۔ قرآن میں ایسے لوگوں کے لئے کوئی روشنی نہیں۔

وَلِيْنٍ اتَّبَعَتْ أَهْوَاءَ هُمْ مِنْ بَعْدِ  
مَا جَاءَكَ مِنَ الْعِلْمِ إِنَّكَ إِذًا لَمِنَ  
الظَّالِمِينَ - (۲: ۱۳۵)

اگر آپ لاپرواہی کتاب کی خواہشوں کی پیروی کرنے لگیں بعد اس کے کہ آپ کے پاس کچھ علم آچکا ہے تو یقیناً ایسی صورت میں آپ کا بھی شمار ظالموں میں ہوگا۔ کسی کسی شدید وعید ہے ان لوگوں کے حق میں جو دیدہ و دانستہ دوسروں کی ناجائز خواہش

پیروی کرنے لگتے ہیں۔ نہ صرف دوسروں کی بلکہ اپنی خواہشات نفس کی پیروی بھی ہدایت سے محروم کر دیتی ہے۔ کیونکہ اپنے نفس کو معبود بنا لینا اور اس کے آگے تسلیم خم کر دینا بھی شرک ہے چنانچہ حق تعالیٰ فرماتا ہے۔

کیا دیکھا آپ نے اس شخص کو جس نے اپنی خواہش کو اپنا معبود بنا لیا اور (بوجہ اسکے) اللہ نے اس کو باوجود علم (رسمی) کے گمراہ کر دیا اور اللہ تعالیٰ نے اس کی سماعت اور اس کے دل پر مہر لگا دی اور اس کی بینائی پر پردہ ڈال دیا۔ بھلا ایسے شخص کو بعد اس کے کہ اسے خدا نے گمراہ کر دیا ہو کون راہ راست پر لاسکتا ہے پس کیا نصیحت نہیں پکڑتے۔

أَفَرَأَيْتَ مَنِ اتَّخَذَ الْهَوَاهُ وَ  
أَصْلًا لِلَّهِ عَلَىٰ عِلْمٍ وَخَتَرَ عَلَيْهِ  
سَمْعِيهِ وَقَلْبِيهِ وَجَعَلَ عَلَىٰ بَصَرِهِ  
غِشْوَةً ۗ فَمَنْ يَهْدِيهِ مِنْ بَعْدِ  
اللَّهِ ۗ أَخَلَّا نَذَكَرُونَ (۲۳:۲۵)

حرص و ہوا کے بتدے مشرک میں ظالم ہیں اور ہدایت ربانی سے محروم ہیں قرآن سمجھنے اور اس سے فائدہ اٹھانے کی اہلیت ان لوگوں میں نہیں ہوتی دوسرے موقع پر حق تعالیٰ شکر قرآن و مال بہ دنیا و طمع نفس کی بابت فرماتا ہے۔

اور اگر ہم چاہتے تو اس کو ان آیات کی بدولت بلند مرتبہ کر دیتے لیکن وہ دنیا کی طرف مائل ہو گیا اور اپنی خواہشات نفسانی کی پیروی کرنے لگا۔ پس اس کی حالت کتنے کی سی ہو گئی کہ اگر تو اس پر حملہ کرے تب بھی لاپسے یا اس کو چھوڑ دے تب بھی لاپسے یہ مثال ان لوگوں کی ہے جنہوں نے ہماری آیتوں کو جھٹلانا پس ایسے حال کو بیان کر دینے تاکہ وہ لوگ کچھ غور و فکر کریں

وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ  
إِلَى الْأَرْضِ وَاتَّبَعَ هَوَاهُ فَمَثَلُهُ  
كَمَثَلِ الْكَلْبِ إِذَا رَمَىٰ عَلَىٰ يَتِيمَ ۗ  
أَوْ تَرْكُهُ يَلْهَثُ ۗ ذَلِكَ مَثَلُ الْقَوْمِ  
الَّذِينَ لَدَّبُوا بِآيَاتِنَا فَانْقَضَتِ  
الْقَصَصَ لَعَلَّهُمْ يَتَفَكَّرُونَ (۱۷:۶)

اس نوعیت کے لوگوں کی بابت آگے چل کر اسی سورہ اعراف میں آیا ہے کہ :-

لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ  
لَا يُبْصِرُونَ بِهَا وَلَهُمْ آذَانٌ لَا يَسْمَعُونَ بِهَا  
أُولَٰئِكَ كَالْإِنْعَامِ بَدَلُهَا صَدَّقَتْ  
هُمُ الْغَفْلُونَ (۷: ۱۷۹)

وہ ان کے دل میں جن سے وہ سمجھتے ہی نہیں اور انکی  
آنکھیں ہیں جن سے وہ دیکھتے ہی نہیں۔ اور ان کے کان  
ہیں جن سے وہ سنتے ہی نہیں۔ یہ لوگ چوپایوں کی طرح  
ہیں لہذا ان سے بھی زیادہ گمراہ۔ یہ لوگ غافل ہیں

اندھے بہرے خالی الذہن جانور لہذا جانوروں سے بھی بدتر لوگ بھلا حقائق و مسائل  
قرآنی تک کیسے راہ پا سکتے ہیں۔ دو گروہ ہیں دونوں میں فرق۔ مومن و کافر نیک و بد اہل و ناپا  
دونوں میں زمین و آسمان کا فرق، دونوں کی صلاحیت میں فرق۔ دونوں کے فہم میں فرق۔  
دونوں کے انجام میں فرق :-

مَثَلُ الْفَرِيقَيْنِ كَالْأَعْمَىٰ وَالْأَصْمَىٰ  
الْبَصِيرِ وَالسَّمِيعِ ۗ هَلْ يَسْتَوِيَانِ  
مَثَلًا ۗ أَقَلَّ تَدْلُغُونَ - (۲۲: ۱۱)

مثال دونوں کی ایسی ہے جیسے کہ ایک تو اندھا  
بھی ہو اور بہرا بھی اور دوسرے دیکھنے والا بھی اور  
سننے والا بھی کیا دونوں یکساں ہیں؟ پس کیا تم  
نصیحت نہیں پڑھتے۔

حق تعالیٰ یہ بھی فرماتا ہے کہ :-

إِنَّ اللَّهَ لَا يَهْدِي مَنْ هُوَ مُسْرِفٌ  
كَذَّابٌ (۲۰: ۲۸)

تحقیق اللہ تعالیٰ صرف کذاب کی رہنمائی نہیں فرماتا

معلوم ہوا کہ جملہ اقسام کی اقتصادی و اخلاقی بے اعتدالیان صلاحیت و اہمیت کے

کے منافی ہیں۔

اس میں شک نہیں کہ قرآن ذکر نوحی لِلْعَالَمِينَ ہے (۶: ۹۱) بَيَانُ الْإِنْسَانِ



اَمْرًا وَهُدًى وَمَوْعِظَةً لِّلْمُتَّقِينَ هِيَ (۳ : ۱۳۷) یعنی دنیا کا ہر شخص اس سے فائدہ اٹھانے کی

اپنے میں صلاحیت پیدا کر سکتا ہے مگر فائدہ اٹھاتا وہی ہے جو اپنے میں اس کی صلاحیت پیدا کر لے :-

لَا يَسْتَهْزِئُهَا الْمُطَهَّرُونَ (۹۶ : ۷۹) ”نہیں ہاتھ لگاتے اس کو مگر پاک لوگ“

جس طرح نجاست ظاہری کی حالت میں قرآن کے ظاہر کو ہاتھ لگانا منع ہے اسی طرح نجاست

باطنی کی حالت میں قرآن کے باطن کو بھی ہاتھ نہیں لگایا جاسکتا۔ صاف فرما دیا گیا ہے کہ :-

هُدًى لِّلْمُتَّقِينَ (۲ : ۲) ”ہدایت ہے متقین کے لئے۔“

هُدًى وَرَحْمَةً لِّلْمُؤْمِنِينَ (۱۰ : ۵) ”ہدایت و رحمت ہے براے مومنین۔“

اور ہم نازل کرتے ہیں قرآن میں وہ چیز کہ اس میں

شفا و رحمت ہے براے مومنین اور زیادتی، حق

برای ظالمین“

آپ کہہ دیجئے کہ یہ قرآن ایمان والوں کے لئے تو

ہدایت و شفا ہے اور جو ایمان نہیں لاتے ان کے کالوں

میں ڈاٹ ہے اور قرآن ان کے حق میں نابینائی

ہے اور یہ لوگ ابوجہ نابل ہونے کے، ایسی جگہ سے

پکارے جاتے ہیں جو ان کے لئے بڑی دور ہے“

اور بلاشبہ یہ قرآن متقیوں کے لئے نصیحت ہے اور ہم

جانتے ہیں کہ تم میں سے بعض اس کی تکذیب کرتے

ہیں اور اس میں بھی کوئی شک نہیں کہ یہ قرآن کلی فردوں

کے لئے حیرت ہے“

وَنُنَزِّلُ مِنَ الْقُرْآنِ مَا هُوَ شِفَاءٌ وَ

رَحْمَةٌ لِّلْمُؤْمِنِينَ وَلَا يَرْيَدُ الظَّالِمِينَ

الْآخِسَارَ (۱۷ : ۸۲)

قُلْ هُوَ الَّذِيْنَ اٰمَنُوْا هُدًى وَّ شِفَاؤٌ

وَ الَّذِيْنَ لَا يُؤْمِنُوْنَ فِيْ اِذَا مِنْهُمْ وُقُوْ

وْهُوَ عَلَيْهِمْ عَمًى ۗ اُولٰٓئِكَ يُنَادُوْنَ

مِنْ مَّكَانٍ بَعِيْدٍ (۲۱ : ۲۲)

وَ اِنَّهُ تَذَكُّرٌ لِّلْمُتَّقِيْنَ وَ اِنَّا لَنَعْلَمُ

اَنَّ مِنْكُمْ مُّكذِبِيْنَ وَ اِنَّهُ لَحَسْرَةٌ عَلٰى

الْكٰفِرِيْنَ - (۲۸ : ۲۹ و ۵۰)

متذکرہ بالا آیات قرآنی پر غور کرنے سے صاف طور پر ظاہر ہو جاتا ہے کہ قرآن منہی کیلئے بھی صلاحیت کی ضرورت ہے اور اس صلاحیت کے حصول کے لئے صرف عربی دانی ہی کافی نہیں بلکہ تزکیہ نفس، تصفیہ قلب اور تجلیہ روح کی بھی بڑی ضرورت ہے معصیت و فسق و فجور کی جانب دل میں رغبت، عقیدہ میں ضعف یعنی شک و شبہ کی بیماری کا دل پر تسلط، شرک جبکہ مقام اصلی قلب ہے، طبیعت کی بے اعتدالیوں، اخفا حق پر آمادہ کرنے والی دل کی شرارتیں کذب و بہتان نفس امارہ کی غلامی، حب دنیا طلب جاہ و شہرت، یہ تمام باتیں باطنی خوابوں پر دلالت کرتی ہیں اور یہ جلد باطنی خوابیاں قرآن سے محرومی کا باعث قرار دی گئی ہیں۔ برعکس اس کے تقویٰ اور ایمان وہ باطنی خوابیوں میں جنکی بدولت قرآن ہدایت و رحمت ثابت ہوتا ہے، اس میں شک نہیں کہ قرآن علی الاطلاق ہدایت ہے مگر اس ہدایت کا حصول منحصر کر دیا گیا ہے شیخ صدر پر حق تعالیٰ فرماتا ہے :-

قَمَنْ يُرِدِ اللهُ أَنْ يَهْدِيَهُ يَشْرَحْ  
صَدْرَهُ لِلْإِسْلَامِ (۶: ۱۲۶)

پس جبکہ ارادہ فرماتا ہے اللہ کہ ہدایت فرمائے کسی تو  
شیخ صدر عطا فرماتا ہے یعنی کشادہ فرمادیتا ہے اس کے  
سینہ کو اسلام کے لئے۔

اور جب کسی کو شیخ صدر کی دولت سے نوازتا ہے تو اسے اپنے نور خاص سے ممتاز فرماتا ہے  
أَمَنْ شَرَحَ اللهُ صَدْرَهُ لِلْإِسْلَامِ فَهُوَ  
عَلَى نُورٍ مِّنْ رَبِّهِ - (۳۹-۲۲)

پس جس شخص کا سینہ اللہ تعالیٰ نے اسلام کے لئے  
کھول دیا ہے وہ اپنے پروردگار کی طرف سے ایک نور  
ہوتا ہے یعنی اللہ کی عطا کردہ روشنی میں چلتا ہے۔

اسی سلسلہ میں رسول خدا صلی اللہ علیہ وسلم سے مروی ہے کہ جب یہ نور سینہ میں داخل ہوتا ہے تو  
سینہ کھل جاتا ہے اصحاب کرام نے جب اس حالت کی شناخت کے لئے آپ سے ظاہری علامات دریافت کئے تو

آپ نے فرمایا کہ علامات یہ ہیں کہ دارالغور یعنی دنیا سے دل ہٹ جاتا ہے اور آخرت کی جانب رجوع ہو جاتا ہے اور ایسا شخص موت کے آنے سے پہلے موت کے لئے تیار رہتا ہے آنحضرت صلی اللہ علیہ وآلہ وسلم سے یہ حدیث بھی روایت کی گئی ہے کہ :-

جس وقت دیکھو تم بندہ کو کہ اس کو دنیا سے بے رغبتی اور کم گوئی عطا کی جاتی ہے تو نزدیکی و عنود و اس سے اس لئے کہ تحقیق اسے تعلیم دی جا رہی ہے حکمت کی یہ بہت سی نوحہ یا بیان ثابت ہوا کہ وہ علم جو حقیقہ حکمت ہے اور جسے اللہ و رسول نے بھی حکمت فرمایا ہے۔ تزکیہ نفس اور طہارت باطن ہی کی صورت میں عطا فرمایا جاتا ہے یہی حکمت وہ حکمت ہے جس سے بیکوئی اور اطمینان قلب کی دولت نصیب ہوتی ہے اور جلد امور میں بصیرت صحیحہ پیدا ہوتی ہے اس کے علاوہ جس چیز کو غلط طور پر حکمت سمجھ لیا گیا ہے اس سے بجز امتیاز و پراگندگی و تاریکی و توہمات و لہتی و بربادی کے کچھ ہاتھ نہیں آتا۔

طہارت باطنی کے حصول کے لئے اُستاد کی ضرورت ہے سنت الہی اس طرح جاری ہو ہے۔ ہماری ہدایت کے لئے قرآن ہی پر اکتفا نہ فرمایا گیا بلکہ قرآن کو ہمارے لئے مفید بنانے اور ہماری ہدایت کی تکمیل عمل میں لانے کی غرض سے قرآن کے ساتھ ہمارے پاس رسول بھی گیا جو روضہ کی زندگی میں راون ہمارا ساتھ چل کر دتا دین کریم میں رہا بسا ہیں قرآن نسا قرآن سمجھنے اور اس پر عمل کرنے کی ہم میں صلاحیت پیدا کی اور اس صلاحیت کے پیدا کرنے کے بعد ہمیں قرآن کی تعلیم دی اور قرآن کی گہرائیوں میں ہمیں اتارا یعنی حکمت کی تعلیم دی :-

هُوَ الَّذِي نَعْتَنِي فِي الْأُمِّيِّينَ رَسُولًا مِنْهُمْ  
يَتْلُو عَلَيْهِمْ آيَاتِهِ وَيُزَكِّيهِمْ لَعَلَّهُمْ  
يَرْكَبُونَ الْكَلْبَ وَالْحِكْمَةَ (۲: ۶۲)

وہ (اللہ ہی) جسے بھیجا ان پڑھوں کے درمیان  
انہیں میں سے ایک پیغمبر (جو) پڑھا ہے ان لوگوں کے سامنے  
کہیں اللہ کی اور پاک کرتا ہے ان کو اور دکھاتا ہے  
ان کو کتاب و حکمت۔

یہ نمبر کے فرائض یہاں علی الترتیب بیان فرمادے گئے ہیں۔

(۱) تلاوت قرآن۔

(۲) تزکیہ امت۔

(۳) تعلیم قرآن و حکمت۔

تلاوت قرآن کے ضمن میں علم مجمل بھی آگیا عمل کے لئے علم اجمالی کی ضرورت ہے۔ اس لئے سب سے پہلے علم اجمالی کا فیضان ہے۔ پھر عمل ہے جس سے تزکیہ نفس اور تصفیہ بطون کے حصول میں معاونت ہوتی ہے۔ تصفیہ بطون کے بعد علم تفصیلی اور حکمت آموزی کا نمبر آتا ہے۔

کچھ عرصہ ہوا میں نے رسالہ انوار القدس میں جو اس زمانہ میں بیٹی سے شائع ہوتا تھا ایک اور عنوان کے تحت میں مسئلہ کے اس پہلو پر مندرجہ ذیل الفاظ میں روشنی ڈالنے کی کوشش کی تھی کتاب کے ساتھ کتاب سکھانے والا بھی بھیجا جاتا ہے نسخہ کے ساتھ طبیب بھی آتا ہے بلکہ طبیب مبعوث ہوتا ہے پھر اس طبیب کی وساطت سے نسخہ مرمت ہوتا ہے پھر ویز کیتھروہ طبیب جملہ ظاہری و باطنی بیماریوں کی آلائش سے امت کو پاک کر دیتا ہے چرویعلمہ الکتاب والِحکمة۔ وہ طبیب اس نسخہ اور حکمت کی تعلیم کو دوسروں کو بھی دے دیتا ہے تاکہ وہ لوگ بھی اسی طرح دوسروں کی ظاہری و باطنی بیماریوں کو دور کر دیا کریں۔ اور لوگوں کی زندگیوں کو پائیدار کسی عقلمند شخص کو انجانہ ہوگا کہ مرین اپنی صحت کے لئے نسخے اور طبیب دونوں کا محتاج ہے۔ بلکہ نسخہ سے زاید وہ طبیب کا محتاج ہے اور طبیب کے نہ ہونے کی صورت میں نسخہ اس کے لئے بیکار بلکہ بسا اوقات مضر ثابت ہوتا ہے اس دنیا کے کارخانہ میں عموماً دیکھا گیا ہوگا کہ ایک طبیب جسے طب کی کتابوں پر پورا عبور ہو اور لوگوں کے علاج میں بھی جس کا تجربہ بڑھا ہو اور جو کسی پیچیدہ مرض میں مبتلا ہوتا ہے۔ تو باوجود اپنی طبی معلومات اور اپنے طبی تجربہ کے وہ اپنے لئے ایک دوسرے

طبیب کا محتاج ہوتا ہے تمام دنیا کا طبی ذخیرہ اس کے لئے بیکار ثابت ہوتا ہے تا وقتیکہ کسی ہم جنس کی صورت برزخ نکر اس کے او طبی ذخیرہ کے درمیان واسطہ نہ بنے۔ کاغذ کے اور اوراق اور ان پر سیاہ و سفید نقوش محنسی کی کمی کو پورا نہیں کر سکتے روحانیات میں بھی مفیض اور مستفیض کے درمیان مناسبت کی اشد ضرورت ہے۔ اللہ تعالیٰ فرماتا ہے کہ **وَلَوْ جَعَلْنَا هَآءَ مَلَکًا لَّجَعَلْنَا کَآءَ رَجُلًا یُنۡسِی** اگر لوگوں کے لئے ہم کسی فرشتہ کو بھیجتے تو اس کو بھی مرد ہی کی صورت بنا کر بھیجتے۔

اللہ تعالیٰ کا کوئی فعل عبث نہیں۔ **وَهُوَ الْعَزِیزُ الْحَکِیْمُ** وہ زبردست حکمت والا ہے، اس کا کوئی فعل حکمت سے خالی نہیں۔ وہ اگر چاہتا تو صرف قرآن مجید بلا واسطہ ریل نازل فرما دیتا لیکن کیا کوئی یہ کہنے کی جرأت کر سکتا ہے کہ محض ایک آسمانی کتاب کا کسی عجیب و غریب طریق سے زمین پر نازل ہونا دنیا میں وہ انقلاب پیدا کر دیتا جو ایک منظر اتم انسان کامل کی زبردست شخصیت اور بابرکت ذات سے پیدا ہو گیا کیا یہ حیرت کا مقام نہیں کہ ایام جاہلیت کے انہو عرب اور سادہ لوح بدویوں نے جس قرآن کے ذریعہ ہدایت حاصل کی اور ایک بہترین قوم بن گئے، وہی قرآن بغیر اس کے کاس میں ایک زبر یا زیر کا بھی فرق ہوا ہوا اب بھی موجود ہے۔ پوپ کا دو علم دوست طبقہ اسے پڑھتا ہے اس کا ترجمہ یورپ کی مختلف زبانوں میں شائع کرتا ہے اس پر حاشیے چڑھاتا ہے زعم خود اس کی تفسیر کرتا ہے۔ مگر اسے سمجھ نہیں سکتا اس سے ہدایت نہیں پاتا۔ زمانہ حال کے تعلیمیافتہ لوگ تسخیر برق و دخان میں ذہن رسا رکھنے والے آلات ہلاکت کی ایجاد میں یدِ طولیٰ رکھنے کے مدعی۔ زمین پر بیٹھے بیٹھے آسمانوں کی پیمائش اور تیاریوں کے طول و عرض اور رفتار گردش کا اندازہ کر لینے والے دنیا کے تمام علوم سابقہ کے خزانچی تبرحم اور نقاد عرب کے جاہل بدویوں سے بھی کیا عقل و فہم میں بودے نکلے کہ جس قرآن مجید کی بدولت دنیا کی

بدترین قوم بہترین قوم بن گئی اس قرآن مجید کے پیش بہا خزانوں تک رسائی پیدا کرنے میں نہ ان کی  
دوبنیں کسی کام آتی ہیں اور نہ ان کی "اکیس ریز" سے مطلب براری ہوتی ہے۔ اس محرومی کی آخر وجہ کیا  
ہے؟ اس کی وجہ بجز اس کے اور کچھ نہیں کہ عرب کے لوگوں کو جو معلم الکتاب والحکمہ نصیب ہوا  
تھا وہ اہل یورپ کو نصیب نہیں ہوا۔

صحابہ کرام رضوان اللہ علیہم اجمعین کو امت کے دیگر افراد پر جو فضیلت حاصل  
ہے اس کا باعث اسی معلم الکتاب والحکمت کی صحبت یا فیض ہے۔ قرآن تو جو اصحاب رسول  
نہیں ان کو بھی ملا۔ اور انہوں نے قرآن کی حدتیں بھی بڑی بڑی کیں۔ ترجمے کئے تفسیریں لکھیں۔ عمل کیا۔  
تعلیم دی۔ مگر صحابہ کے مرتبہ کو نہ پہنچے۔ اصحاب کے بعد تابعین کا مرتبہ ہے کیونکہ انہیں اصحاب کی صحبت  
نصیب ہوئی۔ پھر ان کے بعد تبع تابعین کا مرتبہ ہے کیونکہ انہیں تابعین کا فیضان صحبت نصیب ہوا۔  
مقربین کی صحبت سے روگردانی کا نتیجہ یہ ہوتا ہے کہ بغیر اس کے کہ صحیح بصیرت پیدا ہو انسان اپنے فہم  
باقص پر بہرہ ور کر کے اپنے لئے خود ہی قرآن وحدیث کے مسائل استنباط کرنے لگتا ہے اور بزعم خود  
مجتہد بن بیٹھتا ہے۔ نتیجہ یہ ہوتا ہے کہ اپنے ہاتھ سے اپنے پر میں کلہاڑی مار لیتا ہے اور مثل اس جاہل  
مریض کے جو کتا میں دیکھ دیکھ کر اپنا علاج خود ہی کرتا ہے اپنی ہی غلط تشخیص اور غلط علاج کی بدولت  
ہلاک ہو جاتا ہے۔

اسلام میں جو بہتر فرقے آجکل مسلمانوں کے انتشار و ضلالت کا باعث ہو رہے ہیں۔ انہیں سے  
جس فرقے سے جا کر پوچھیے اپنے عقائد کی تائید میں قرآن وحدیث ہی سے سند پیش کرے گا۔ ہر فرقہ کو  
ایک الگ فرقہ کسی ایسے شخص نے بنایا جسے اپنے علم و فضل کے متعلق اتہاد رجہ کا ٹھنڈ تھا اور جسے ایک گروہ عظیم  
بھی سمجھتا تھا۔ مگر باوجود اس کے وہ صراط مستقیم سے بہٹ گیا اور گمراہ ہو گیا اور دوسروں کی بھی  
گمراہی کا باعث بنا اس خرابی کا اصلی باعث یہی ہوا کہ قرآن وحدیث کے سمجھنے کے لئے صرف و نحو

اور لغت دانی کو کافی سمجھا گیا اور تاویلات کے لئے اپنی ذہانت پر پورا اعتماد کھڑا کیا۔ فہم صحیح مذاق سلیم اور بصیرت صادقہ کے حصول کے لئے جن امور کی ضرورت تھی ان سے استغناء برتا گیا۔ فہم قرآن کی چابکی اس وقت تک ہاتھ نہیں آتی جب تک کہ تزکیہ نفس اور تصفیہ باطن سے بندہ آراستہ نہ ہو جائے۔ جب تک کہ کفر و شرک و نفسانیت و بغض و حسد و ریا و حب دولت و مال و حب جاہ و حشمت و رغبت دنیا و نظر بر ماسولہ اللہ کی نجاستوں اور پلیدیوں سے بندہ کا باطن پاک و صاف نہ ہو لے حلاوت قرآن اور قرآن کا صحیح فہم نصیب ہونا محال ہے اور یہ وہ روحانی امراض ہیں جن کے و فعیہ کے لئے مریض کسی روحانی طبیب کا محتاج ہے۔ روحانی طبیب سے استفادہ کئے بغیر انسان قرآن پاک کی اصلی نعمتوں سے محروم رہتا ہے۔

اسی طبیب روحانی کو ابتدائے مضمون میں لفظ استاد سے تعبیر کیا گیا ہے۔ اطباء، امرت جنتہ و دستار سے نہیں بنتے ہجیہ پوش علماء کے ہاتھ سے دستار بندی کی سالانہ رسم کی ادائیگی سے نہیں پیدا ہونے طول طویل تقریروں کی گج اور تقریروں کے سیلاب سے انکا خمیر نہیں اٹھتا، بلکہ نبی برحق کی متا بست ظاہری و باطنی اور شکوۃ نبوۃ سے اقتباس انوار کی برکت سے کمالات نبوی سے وہ علی قدر مراتب فرین ہوتے ہیں۔ اور نیابت رسول و وراثت نبی کا حق ادا کرتے ہیں جب تک کہ مبلغین کا گروہ ان کمالات ظاہری و معنوی کو حاصل نہ کر گیا تبلیغ کا حق ادا نہ کر سکے گا۔ اگر آپ یورپ، مادہ پرست یورپ، خدا کے نام تک سے برگشتہ یورپ، انار بکھرا اعلیٰ کی صدائے فرعون کی لگانے والے یورپ کی کثیف و ماریک و تباہ کن فضا میں اللہ کی حیات بخش اور جان پرور آواز کسی بااثر طریقے سے پہنچانے کے مستثنیٰ ہیں۔ اگر آپ ممالک اسلامی کے برائے نام مسلمان باشندوں کو سچا اور سچا مسلمان بنانے کے کارروا مند ہیں۔ اگر آپ شرق کے مغرب زدہ لوگوں کو مغربی تاریکی کی روسیابیوں سے بچانے کے خواہشمند ہیں۔ اگر آپ اپنے پیارے رسول کی امت محروم میں ہونے کا حق ادا کرنے اور پیروی، رسول کے ذوق میں

یَلِغ مَا أَنْزَلَ إِلَيْكَ كِتَابِكَ كَمَا كَانَتْ قُلُوبُهُمْ غَافِلَةً عَنِ الْآيَاتِ الَّتِي يَرْسِلُ فِيهِمْ آيَاتٍ لَعَلَّهُمْ يَرْجِعُونَ۔ تو خدا کے لئے مبلغین کی ایک ایسی جماعت پیدا کیجئے جو مبلغین کے اوصاف ضروری سے متصف ہو۔ چھاپہ خانہ کی آئینی مشینیں بنوا ان اوصاف سے بالکل خالی ہیں، طباعت رسالت کا فرض انجام دینے سے قاصر ہے۔ ایک جماعت کی ضرورت ہے جیسے جاگتے بیدار متحرک انسانوں کی جماعت نہیں بلکہ اس سے بھی بڑھ کر سچے سچے مسلمانوں کی جماعت۔ مبلغین کی جماعت کی ضرورت ہے جو اللہ کے کلام پاک کی صحیح معنوں میں تبلیغ کرے۔ پھر وہ جماعت ضرورت زمانہ پر نظر ڈال کر خواہ درس تدریس سے خواہ لکچروں اور تقریروں سے خواہ کوئی اور صورت پیدا کرے۔ بہر حال یہ سب وقتی عارضی اور مہنگامی چیزیں ہونگی۔ اصل چیز جو مستقلاً ان کے اور دوسروں کے کام آئیگی اور جو ان تمام مہنگامی صورتوں میں جان ڈال دیگی وہ ان کی ذاتی اخلاقی، روحانی، ایمانی اور صدق و اخلاص و لہجہ کی باطن شکن قوت ہوگی۔ جس تک کسی تبلیغی تحریک کے پس پشت یہ ذی روح یہ باطن شکن صدق پرور قوت نہ ہوگی غیر ذی روح کا غد کے بوجھل بندلوں اور پیسہ دو پیسہ میں آنے جانے والے پکٹوں سے مطلب براری ہرگز نہ ہوگی۔

افسوس ہے کہ ہندوستان میں صحیح قسم کے مبلغین کی جماعت تیار کرنے کا کسی معروف تعلیم گاہ میں کوئی معقول انتظام نہیں کہیں کچھ ہوتا بھی ہے تو ظاہری اور رسمی علوم کی تعلیم کسی طرح کافی نہیں۔ ضرورت ہے کہ کسی بااثر شیخ کامل و مکمل کی زیر نگرانی ایک باقاعدہ خانقاہ کا افتتاح کیا جائے جس میں طالب دنیا نہیں، طالب شہرت نہیں، طالب وجاہت نہیں۔ بلکہ طالب اللہ پیدا کئے جائیں۔ یہ طالب اللہ ترقیہ و تصفیہ کے ضروری مراتب طے کر کے اور اس شیخ کامل سے باقاعدہ تعلیم و تلقین و تربیت حاصل کر کے معانی قرآن کے سچے حامل بنیں۔ تعلیم قرآن کا چلتا پھرتا نمونہ ہوں۔ اخلاق نبوی کا صحیح پر تو ہوں۔ اطوار ان کے اسلام کا آئینہ ہوں۔ روش ان کی مقبول



خاص و عام ہو پھر دیکھیں کہ قرآن کے انوار یورپ و امریکہ کے تاریک گوشوں اور ممالک تاریک کی اخلاق سوز اور مذہب شکن فضا میں کیسے روشنی نہیں پہنچاتے۔ یورپ ان انوار کا محتاج ہے ساری دنیا ان انوار کی محتاج ہے جو اضطراب، بربادی، اور خطرات آجکل دنیا کو پریشان کر رہے ہیں وہ صرف قرآن ہی کی شفاعتوں سے دور ہو سکتے ہیں، اسی قرآن کی روشنی دنیا کے لئے رحمت ثابت ہوگی۔ ورنہ نجات کی کوئی دوسری صورت امکان میں نہیں۔ لہذا سچے اور موثر پیرایہ میں قرآن کی تبلیغ صرف اسلام ہی کے لئے نہیں بلکہ ساری دنیا کے لئے مفید ہے۔ یہ نہیں بلکہ بین الاقوامی مسئلہ ہے اور عالمگیر تحریک کا محتاج ہے کسی ایک شخص کے کرنے کا کام نہیں ایک جماعت کا کام ہے اور جماعت بھی سمجھدار، معقول، پختہ، نیک نیت، پاک طینت قوی العزم، اور متوکل باللہ لوگوں کی۔ اس برگزیدہ جماعت کے برگزیدہ حضرات اپنی انفرادی اور مجموعی گوشوں سے منفعت عامہ کے اس کا عظیم کا بیڑا اٹھائیں اور اللہ کی پیدا کی ہوئی دنیا میں اللہ کے نام کا بول بالا کریں۔ صدق و خلوص اور توکل و ایمان کی قوت سے اللہ کا نام لیکر ہم لوگ اٹھ کھڑے ہوں تو اللہ تعالیٰ کی طرف سے تائید غیبی کا ہماری امداد کے لئے بڑھنا بالکل یقینی ہے۔ صرف اٹھ کھڑے ہونا ہمارا فرض ہے۔ کیا ہم اپنے اس فرض کی ادائیگی کے لئے تیار ہیں؟۔